



స్వేచ్ఛగా ఓటు హక్కు వినియోగించుకోవాలి

- అదనపు ఎస్పీ నాగేంద్రుడు



సాయుధ బలగాలతో ఫ్లాగ్ మార్చిలో పాల్గొన్న అదనపు ఎస్పీ నాగేంద్రుడు

మాగనూర్, అక్టోబర్ 29: ప్రజలు స్వేచ్ఛగా ఓటు హక్కు వినియోగించుకోవాలని అదనపు ఎస్పీ నాగేంద్రుడు అన్నారు. ఆదివారం మాగనూర్ మండల కేంద్రంలో పాటు వద్దాటి గ్రామంలో పోలీసులు, కేంద్ర సాయుధ బలగాలతో ఫ్లాగ్ మార్చి నిర్వహించారు. ఈ సందర్భంగా ఆయన మాట్లాడుతూ అసెంబ్లీ ఎన్నికలు ప్రశాంత వాతావరణంలో నిర్వహించేందుకు, ప్రజల్లో ఆత్మ విశ్వాసాన్ని పెంపొందించేందుకు ఫ్లాగ్ మార్చి నిర్వహిస్తున్నామన్నారు. ప్రజలు ఎటువంటి ఇబ్బందులు లేకుండా ధైర్యంగా ఓటు హక్కును వినియోగించుకోవాలని సూచించారు. ఎన్నికల సమయంలో కేంద్ర బలగాలు కీలకపాత్ర పోషిస్తాయని, పోలింగ్ కేంద్రాల్లో వీరు జిల్లా పోలీసులతో కలిసి విధులు నిర్వహిస్తారని తెలిపారు. కార్యక్రమంలో ఎస్పీ మల్లేశ్, కేంద్ర సాయుధ బలగాలు, పోలీసు సిబ్బంది పాల్గొన్నారు.

చెక్ పోస్టుల వద్ద ముమ్మర తనిఖీలు



ఊట్కూరు చెక్ పోస్టు వద్ద వాహనాలను తనిఖీ చేస్తున్న పోలీసులు

ఊట్కూరు, అక్టోబర్ 29: మండలంలోని ఊట్కూరు, సంస్కార బార్డర్ చెక్ పోస్టుల వద్ద ఎస్పీ గోకర్ణి ఆధ్వర్యంలో ఆదివారం పోలీసులు ముమ్మర తనిఖీలు నిర్వహించారు. ఈ సందర్భంగా ఎస్పీ మాట్లాడుతూ అసెంబ్లీ ఎన్నికల నేపథ్యంలో పక్క రాష్ట్రాల నుంచి తెలంగాణకు అక్రమంగా మద్యం, నగదు సరఫరాకు పాల్పడితే చర్యలు తప్పవని హెచ్చరించారు. ఎన్నికల నిబంధనలను ప్రతి ఒక్కరూ పాటించాలన్నారు. మండలంలో పోలీస్, ఎక్స్ ప్లెజ్ శాఖ ఆధ్వర్యంలో తనిఖీలు నిర్వహిస్తున్నట్లు తెలిపారు. చెక్ పోస్టుల వద్ద అప్పుడుతంగా ఉండాలని పోలీసులను ఆదేశించారు. కార్యక్రమంలో సీఆర్ డిఎస్, పోలీస్ సిబ్బంది పాల్గొన్నారు.

కృష్ణలో..

కృష్ణ, అక్టోబర్ 29 : మండలంలోని గుడెబల్లూర్లో తెలంగాణ- కర్ణాటక సరిహద్దు చెక్ పోస్టు వద్ద ఆదివారం పోలీస్, ఎక్స్ ప్లెజ్ శాఖ ఆధ్వర్యంలో ముమ్మరంగా తనిఖీలు నిర్వహించినట్లు ఎస్పీ విజయభాస్కర్ తెలిపారు. ఈ సందర్భంగా ప్రతి వాహనాన్ని క్షణంగా తనిఖీ చేసినట్లు తెలిపారు. అదేవిధంగా కృష్ణ పోలీస్ స్టేషన్ పరిధిలో స్టాప్ లైన్ సర్వెయ్స్ టీం(ఎన్ఎస్టీ), ఎక్స్ ప్లెజ్ అధికారులతో కలిసి బార్డర్ చెక్ పోస్టుల వద్ద ప్రత్యేక తనిఖీలు చేస్తున్నట్లు తెలిపారు.

అక్రమంగా మట్టి తరలిస్తే చర్యలు

మాగనూర్, అక్టోబర్ 29: మండల కేంద్రంలో అక్రమంగా మట్టి తరలిస్తున్న 7 ట్రాక్టర్లు, రెండు జీసీబీలను పట్టుకున్నట్లు ఎస్పీ మల్లేశ్ తెలిపారు. తానీల్దార్ సతీష్, ఆర్ఎం శ్రీశైలం కథనం మేరకు మండల కేంద్రంలోని సామాన్ చెరువులో అవధు రోజులుగా ఎలాంటి అనుమతులు లేకుండా మట్టి తరలిస్తున్న విషయం తెలుసుకొని ఘటనా స్థలానికి చేరుకొని ఎస్పీ, వీఆర్ఎఫ్ సహాయంతో వాటిని పట్టుకొని పోలీస్ స్టేషన్లో అప్పగించినట్లు తెలిపారు. అక్రమంగా ఇసుక, మొరం మట్టి తరలిస్తే కఠిన చర్యలతో పాటు వాహనాలను సీజ్ చేస్తామని హెచ్చరించారు.

కార్తీక దీపోత్సవం ప్రారంభం

మక్తల్ టౌన్, అక్టోబర్ 29: పట్టణంలోని బ్రాహ్మణవాడిలో వెలసిన వేంకటేశ్వరస్వామి ఆలయంలో కార్తీక దీపోత్సవ కార్యక్రమం ప్రారంభమైంది. ఆలయంలో కార్తీక దీపోత్సవ కార్యక్రమం ప్రారంభమైంది. ఆదివారం ఆయన ఆలయ ప్రాంగణంలో విలేజరులతో మాట్లాడుతూ ఆదివారం నుంచి వచ్చే 28వరకు ప్రతీరోజూ నాయంత్రం 7గంటల నుంచి 7:30గంటల వరకు దీపోత్సవ కార్యక్రమం నిర్వహించనున్నట్లు తెలిపారు. కార్తీక మాసంలో కార్తీక దీపోత్సవం నిర్వహించడం వల్ల ఎంతో పుణ్యం చేకూరుతుందని అన్నారు. ప్రతి ఒక్కరూ దీపోత్సవ కార్యక్రమంలో పాల్గొని స్వామివారి కృపకు పాత్రులు కావాలన్నారు. కార్యక్రమంలో ఆచార్యులు రాఘవేంద్రాచార్య, పురోహితులు వంశీకృష్ణ, వెకటేశ్వర, గోవిందరావు, సురేందర్, డివి చారి, మహిళలు తదితరులు పాల్గొన్నారు.



దీపోత్సవ కార్యక్రమంలో పాల్గొన్న మహిళలు

ప్రతి గడపకూ సంక్షేమ పథకాలు

- ఎమ్మెల్యే చిట్టె రామ్మోహన్ రెడ్డి

ఊట్కూరు, అక్టోబర్ 29: ప్రతి గడపకూ సంక్షేమ పథకాలను అందించిన ఘనత సీఎం కేసీఆర్ కే దక్కిందని ఎమ్మెల్యే చిట్టె రామ్మోహన్ రెడ్డి అన్నారు. ఆదివారం మండలంలోని తిప్రాస్ పల్లిలో నిర్వహించిన బీఆర్ఎస్ పార్టీ ముఖ్య నాయకులు, కార్యకర్తల సమావేశంలో పాల్గొని మాట్లాడారు. పుట్టబోయే బిడ్డ మొదలుకొని పండు ముసలి వరకు సంక్షేమ పథకాలను అందించిన చరిత్ర ప్రపంచంలో ఎక్కడా లేదన్నారు. సంక్షేమ పథకాలు, నియోజకవర్గ అభివృద్ధిని ప్రజలకు వివరించి అసెంబ్లీ ఎన్నికల్లో కారు గుర్తుకు ఓట్లయింది తన విజయానికి ప్రతి ఒక్కరు కృషి చేయాలని కోరారు. కార్యక్రమంలో జెడ్పీటీసీ అశోక్ కుమార్ గౌడ్, సర్పంచుల సంఘం జిల్లా గౌరవాధ్యక్షుడు సూర్యప్రకాశ్ రెడ్డి, సర్పంచ్ సుమంగళ, నాయకులు సుధాకర్ రెడ్డి, నర్సింహాగౌడ్, సురేశ్, లక్ష్మారెడ్డి, విజయనింహారెడ్డి పాల్గొన్నారు.

సంక్షేమ పథకాల విజయానికి సోపానాలు

నర్స, అక్టోబర్ 29: బీఆర్ఎస్ ప్రభుత్వ సంక్షేమ పథకాలే మన విజయానికి సోపానాలని ఎమ్మెల్యే చిట్టె రామ్మోహన్ రెడ్డి అన్నారు. ఆదివారం మండలంలోని పెద్దకడపూర్లో నిర్వహించిన బీఆర్ఎస్ ముఖ్య కార్యకర్తల సమావేశానికి ఆయన తెలంగాణ రాష్ట్ర స్పోర్ట్స్ అథారిటీ చైర్మన్ ఆంజనేయగౌడ్ తో కలిసి హాజరయ్యారు. ఈ సందర్భంగా మాట్లాడుతూ దేశంలో ఏ రాష్ట్రంలో లేని సంక్షేమ పథకాలు తెలంగాణలో ముఖ్యమంత్రి కేసీఆర్ అమలు చేస్తున్నారన్నారు. ప్రతి ఇంటికీ బీఆర్ఎస్ ప్రభుత్వం అమలు చేస్తున్న సంక్షేమ పథకాలు, అభివృద్ధి గురించి



ఊట్కూరులో కార్యకర్తల సమావేశంలో మాట్లాడుతున్న ఎమ్మెల్యే చిట్టె రామ్మోహన్ రెడ్డి

వివరించాలని సూచించారు. ప్రతి కార్యకర్త ఓ సైనికుడిలా పని చేసి వచ్చే ఎన్నికల్లో పార్టీ హ్యాటిక్ సాధించేలా కృషి చేయాలని సూచించారు.

బీఆర్ఎస్ లో చేరిక

పెద్దకడపూర్ గ్రామానికి చెందిన కాంగ్రెస్, టీడీపీకి చెందిన నాయకులు పెద్దమాస్సన్, కాశీం, కాశీరాం, వెంకటయ్య, వెంకటేశ్ మాదిగ, నారాయణ, శ్రీనుతో పాటు మరో 22 మంది నాయకులు, కార్యకర్తలు ఎమ్మెల్యే చిట్టె రామ్మోహన్ రెడ్డి, నియోజకవర్గ ఇన్చార్జి ఆంజనేయ గౌడ్ సమక్షంలో బీఆర్ఎస్ లో చేరారు.

నామినేషన్ కోసం రూ.10వేలు అందజేత

మక్తల్ నియోజకవర్గ బీఆర్ఎస్ అభ్యర్థి ఎమ్మెల్యే చిట్టె

రామ్మోహన్ రెడ్డికి నామినేషన్ ఖర్చుల కోసం కుమారీలింగంపల్లి సర్పంచ్ అరవింద్ రెడ్డి రూ. 10వేలు అందజేశారు. ఆదివారం పెద్దకడపూర్లో నిర్వహించిన కార్యకర్తల సమావేశానికి హాజరైన ఎమ్మెల్యే చిట్టె రామ్మోహన్ రెడ్డి, నియోజకవర్గ ఇన్చార్జి ఆంజనేయగౌడ్ కు నగదు అందజేశారు. కార్యక్రమంలో బీఆర్ఎస్ మండల అధ్యక్షుడు మహేశ్వర్ రెడ్డి, ఎంపీపీ జయరాం శెట్టి, జెడ్పీటీసీ జ్యోతికెరకే ప్రకాశ్ రెడ్డి, వైస్ ఎంపీపీ వీణావతిశంకర్, నర్స సింగిల్ విండో చైర్మన్ శ్రీనివాస్ రెడ్డి, వైస్ చైర్మన్ ఎం లక్ష్మణ్ రైతుబంధు సమితి మండల అధ్యక్షుడు మండ్ల చిన్నయ్య, సర్పంచులు, ఉప సర్పంచులు ఎంపీటీసీలు, పార్టీ మండల నాయకులు, కార్యకర్తలు పాల్గొన్నారు.

కాంగ్రెస్ కు ఓటిస్తే కరెంటు కష్టాలు తప్పవు

ఆత్మకూరు, అక్టోబర్ 29: కాంగ్రెస్ కు ఓటిస్తే మళ్ళీ కరెంటు కష్టాలు తప్పవు అని, తెలంగాణ అభివృద్ధి బీఆర్ఎస్ పార్టీకే సాధ్యమని ఎంపీపీ బంగారు శ్రీనివాసులు, బీఆర్ఎస్ మండల అధ్యక్షుడు రవికుమారయ్యాద్ అన్నారు. ఆదివారం ఆత్మకూరు పట్టణంలో పాటు వివిధ గ్రామాలలో బీఆర్ఎస్ నాయకులు ఇంటింటి ప్రచారం ప్రారంభించారు. ఈ సందర్భంగా వారు మాట్లాడుతూ సమైక్య పాలనలో అరిగోసపడ్డ రైతులు స్వరాష్ట్రంలో ముఖ్యమంత్రి కేసీఆర్ అమలు చేస్తున్న రైతుబంధు, 24 గంటల విద్యుత్ సరఫరా, పండించిన ధాన్యానికి గిట్టుబాటు ధర అందిస్తుండడంతో వ్యవసాయాన్ని పండుగలా చేసుకుంటున్నారన్నారు. వారంటి లేని కాంగ్రెస్ కార్యకర్తలను నమ్మితే వ్యవసాయానికి మూడు గంటల కరెంటు ఇస్తారని, రైతుబంధు అవేస్తారని అన్నారు. రైతుల సంక్షేమాన్ని ఓర్వలేని కాంగ్రెస్ పార్టీని తెలంగాణ నుంచి తరిమికొట్టాలన్నారు. ఈసారి అధికారంలోకి రాగానే పేదలకు కేసీఆర్ బీమా, రైతుబంధు పెంపు,



ఆత్మకూరులో ప్రచారం చేస్తున్న బీఆర్ఎస్ నాయకులు

రూ. 400లకే సిలిండర్ తదితర పథకాలు పేదలకు భరోసా కల్పిస్తామన్నారు. బీఆర్ఎస్ తోనే అభివృద్ధి, సంక్షేమం సాధ్యమని, కారు గుర్తుకు ఓటిస్తే ఎమ్మెల్యే చిట్టె రాం మోహన్ రెడ్డిని మరోసారి అధిక మెజార్టీతో గెలిపించాలని కోరారు. కార్యక్రమంలో వైస్ ఎంపీపీ కొటేశ్వర్, పీసీసీఎస్ అధ్యక్షుడు గాడి కృష్ణ మూర్తి, లక్ష్మికాంతరెడ్డి, నాయకులు విఘ్నేశ్వర్ రెడ్డి, బీసన్న, మణివర్ధన్ రెడ్డి, జానకిరాములు, ఆయా గ్రామాల సర్పంచులు, ఎంపీటీసీలు, ప్రజాప్రతినిధులు, మునిషల్ కౌన్సిలర్లు పాల్గొన్నారు.

నేడు బీఆర్ఎస్ విస్తృత స్థాయి సమావేశం

మక్తల్ టౌన్, అక్టోబర్ 29: మక్తల్ మండల బీఆర్ఎస్ కార్యకర్తల విస్తృత స్థాయి సమావేశాన్ని పట్టణంలోని వెంకటేశ్వర ఫంక్షన్ హాల్ లో నిర్వహించ వనున్నట్లు బీఆర్ఎస్ మండల అధ్యక్షుడు మహిపాలెరెడ్డి ఆదివారం ప్రకటనలో పేర్కొన్నారు. మధ్యాహ్నం 2గంటలకు నిర్వహించే సమావేశానికి ఎమ్మెల్యే చిట్టె రామ్మోహన్ రెడ్డి, తెలంగాణ రాష్ట్ర స్పోర్ట్స్ అథారిటీ చైర్మన్ మక్తల్ ఎన్నికల ఇన్చార్జి ఆంజనేయగౌడ్, రైతు బంధు సమితి సభ్యులు చిట్టె సుచరితారెడ్డి ముఖ్య అతిథులుగా హాజరైతారన్నారు. కావున ఎంపీపీ, జెడ్పీటీసీ, కాన్సిలర్లు, సింగిల్ విండో డైరెక్టర్లు, ఎంపీటీసీలు, సర్పంచులు, వార్డు సభ్యులు, పార్టీ గ్రామ అధ్యక్షులు, నాయకులు, కార్యకర్తలు అధిక సంఖ్యలో పాల్గొని సమావేశాన్ని విజయవంతం చేయాలని కోరారు.

అమరచింతలీ..

అమరచింత, అక్టోబర్ 29: మండల కేంద్రంలోని హెచ్ పీ వెల్డోల్ బాంక్ సమీపంలో సోమవారం బీఆర్ఎస్ మండల విస్తృత స్థాయి సమావేశం నిర్వహిస్తున్నట్లు బీఆర్ఎస్ మండల అధ్యక్షుడు రమేశ్, పట్టణాధ్యక్షుడు నర్సింహులుగౌడ్ ఆదివారం ప్రకటనలో తెలిపారు. సమావేశానికి ముఖ్య అతిథులుగా మక్తల్ ఎమ్మెల్యే చిట్టె రామ్మోహన్ రెడ్డి, రాష్ట్ర క్రీడా సంస్థల చైర్మన్ ఆంజనేయగౌడ్, రైతు బంధు సమితి జిల్లా అధ్యక్షురాలు చిట్టె సుచరితారెడ్డి హాజరవుతారని పేర్కొన్నారు. బీఆర్ఎస్ మండల ప్రజా ప్రతినిధులు, మండల, గ్రామాల నాయకులు, బీఆర్ఎస్, కార్యకర్తల విభాగం నాయకులు, కార్యకర్తలు అధిక సంఖ్యలో పాల్గొని విజయవంతం చేయాలని కోరారు.

ఉపాధి పనుల తనిఖీకి సహకరించాలి

ఊట్కూరు, అక్టోబర్ 29: మండలంలో సోమవారం నుంచి వచ్చే నెల 13 వరకు ఉపాధి పనుల తనిఖీ నిర్వహిస్తున్నట్లు సమాచార హక్కు చట్టం ఉమ్మడి జిల్లా అధ్యక్షుడు నర్సింహులు తెలిపారు. ఆదివారం ఆయన స్థానిక విలేజరులతో మాట్లాడుతూ గ్రామాలలో ఉపాధి పథకం ద్వారా చేపట్టిన పనుల తనిఖీకి సంబంధించి ఎంపీడీవో రమేష్ కుమార్ అనుమతితో పంచాయతీ కార్యదర్శులకు తేదీల వారిగా ముందస్తు సమాచారం అందించినట్లు తెలిపారు. ఉపాధి పనుల తనిఖీ కార్యదర్శులు సహకరించాలని ఆయన కోరారు. ఇదేక్రమంలో కూలీలకు పవేనా సమస్యలు ఉంటే తన దృష్టికి తెవాలని, కూలీల తరపున రాష్ట్ర కమిషన్ కు ఫిర్యాదు చేస్తానని తెలిపారు.